

टेष्ट तयारी प्रश्नको उत्तरहरू:

कक्षा: ५

विषय: सामाजिक

२०८१।०८।२५

अति छोटो उत्तरात्मक प्रश्नहरू: ४

१. संस्कृत भाषा अनुसार नेपाल शब्दको अर्थ के हो ?

- संस्कृत भाषा अनुसार नेपाल शब्दको अर्थ हिमालका फेदको घर हुन्छ ।

२. बृहस्पति ग्रहका कति उपग्रह रहेका छन् ?

- बृहस्पति ग्रहका ९२ वटा उपग्रह रहेका छन् ।

३. नेपालको जनगणना २०७८ अनुसार नेपालको कुल जनसङ्ख्या कति रहेको छ ?

- नेपालको जनगणना २०७८ अनुसार नेपालको कुल जनसङ्ख्या २,९१,६४,५७८ रहेको छ । (दुई करोड एकानब्बे लाख चौसट्ठी हजार पाँच सय अठहत्तर)

४. नेपालमा कति जातजाती र कति भाषाभाषिका मानिसहरू बसोबास गर्दछन् ?

- नेपालमा १४२ जातजाती र १२४ भाषाभाषिका मानिसहरू बसोबास गर्दछन् ।

छोटो उत्तरात्मक प्रश्नहरू: १२

५. मेलमिलापको महत्व उल्लेख गर्नुहोस् ।

- मेलमिलाप बिना एउटा परिवार, समाज तथा राष्ट्रको परिकल्पना पनि गर्न सकिदैन । जब एउटा व्यक्ति अनुशासित भएर आफू र आफ्नो परिवारलाई मिलाएर राख्दछ तब एउटा सिंगो समाजमा मेलमिलाप कायम हुन्छ । समाजमा मेलमिलाप कायम हुनु भनेको एउटा राष्ट्र अनुशासित हुनु हो । मेलमिलापले हरेक स्थानलाई विकसित तथा समृद्ध बनाउँदछ । मेलमिलाप भएन भने एक अर्का बिच विवाद सिर्जना हुन्छ । विवादले द्वन्द फैलाउँछ । द्वन्दले ठूलो रूप लिएर जनधनको क्षति समेत हुनसक्दछ । त्यसैले मेलमिलाप एउटा परिवार तथा समुदायमा नभइ नहुने चिज हो । हामी सबै मिलेर बस्ने र अरूलाई पनि मेलमिलाप गराउनु पर्दछ ।

६. नेपाललाई किन विविधतायुक्त देश भनिएको हो ?

- नेपाल प्राकृतिक, साँस्कृतिक तथा भौगोलिक दृष्टिकोणले धनि रहेको छ । २०७८ को जनगणना अनुसार नेपालमा १४२ जानजातिका मानिस बस्दछन् भने १२४ भाषा बोल्दछन् । यहाँ १० भन्दा बढी धर्म मान्ने मानिसहरू बसोबास गर्दछन् । भौगोलिक हिसाबले नेपाललाई हिमाल, पहाड र तराई गरी ३ भागमा बाडिएको छ । हिमाली, पहाडी तथा तराई क्षेत्रमा बसोबास गर्ने मानिसहरूका फरक फरक रहनसहन, भाषा, संस्कार संस्कृति छन् भने खानपिन समेत आ-आफ्नै तरिकाका हुने गर्दछन् । विश्वका ८००० मि. (आठ हजार मिटर) भन्दा अग्ला १४ वटा हिमालहरू मध्ये ८ वटा हिमालहरू नेपालमा रहेका छन् । कोशी, गण्डकी र कर्णाली जस्ता थुप्रै नदीहरू नेपालमा रहेका छन् । ७ प्रदेश ७७ जिल्ला र ७५३ वटा स्थानीय तहमा विभाजित नेपालमा बनस्पति, हावापानी तथा माटो समेत उचाइ अनुसार फरक फरक रहेकाले नेपाललाई विविधतायुक्त देश भनिएको हो ।

७. तपाईंले आफ्नो समुदायको विकासका लागि गर्न चाहेका ३ वटा कामहरूको सूची बनाउनुहोस् ।

➤ मैले आफ्नो समुदायको विकासका लागि गर्न चाहेका ३ वटा कामहरू निम्न रहेका छन् :

- ❖ सबैलाई गुणस्तरीय शिक्षा दिने,
- ❖ कसैलाई भेदभाव नगर्ने, (जातजाति, भाषा, धर्म, लिङ्गका आधारमा)
- ❖ आपत विपद्मा सहयोग गर्ने,

अन्य पनि लेख्न सकिन्छ ।

- ❖ कुसंगतमा नलाग्ने यदि कोहि कुसंगतमा लागेको भए उसलाई त्यसबाट छुटाउने,
- ❖ समाजमा मेलमिलाप कायम गराउने,
- ❖ समाजमा शान्ति फैलाउने,
- ❖ अनुशासित बनेर सबैलाई अनुशासन सिकाउने,

८. समाजमा अपराध कम गर्ने उपायहरू उल्लेख गर्नुहोस् ।

➤ समाजमा अपराध कम गर्ने उपायहरू यसप्रकार रहेका छन् :

- ❖ शिक्षा तथा चेतना फैलाउने,
- ❖ कानूनको कडा कार्यान्वयन गर्ने,
- ❖ अनुशासित भएर काम गर्ने,
- ❖ आफ्ना सामानहरू जतनसँग राख्ने,
- ❖ सुरक्षाका उपायहरू अपनाउने,
- ❖ नेपाल प्रहरीसँग सम्पर्कमा रहने ।

लामो उत्तरात्मक प्रश्नहरूः १०

९. असल ब्यक्तिमा हुनुपर्ने ५ असल गुणहरू के के हुन् ?

➤ असल ब्यक्ति भनेको आफू अनुशासनमा बसि सबैलाई अनुशासन सिकाउने, ज्ञानी ब्यक्ति हो । असल ब्यक्तिमा हुनुपर्ने ५ असल गुणहरू निम्नानुसार रहेका छन् :

- ❖ मेलमिलाप,
- ❖ धैर्यता,
- ❖ संयमता,
- ❖ शान्ति,
- ❖ समानुभुति आदि हुन् ।

१०. स्वदेशी उत्पादनको प्रयोग गर्दा हुने फाइदाहरू के के हुन् ?

➤ स्वदेशी उत्पादन भनेको हाम्रो देशभित्र उत्पादन हुने सामान हो । हाम्रो देशमा उत्पादन भएका सामान (स्वदेशी सामान) प्रयोग गर्दा हुने फाइदाहरू यसप्रकार रहेका छन् :

- ❖ देश आत्मनिर्भर बन्छ, (हामी आत्मनिर्भर बन्छौं)
- ❖ उत्पादकहरूलाई प्रोत्साहन मिल्छ,
- ❖ स्वदेशी उत्पादनलाई विश्व बजारमा पुर्याउन सकिन्छ,
- ❖ देशको रकम विदेशिनबाट जोगिन्छ,
- ❖ उत्पादकहरूले खुसीसाथ उत्पादन गर्दछन्,
- ❖ स्वस्थ र ताजा हुन्छ,
- ❖ परनिर्भर बन्नु पर्दैन,
- ❖ चाँडो, सहजै प्राप्त गर्न सकिन्छ आदि ।